



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2017/31 - 2017 මැයි මස 04 වැනි බ්‍රහස්පතින්දා - 2017.05.04

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 3/2013 (II)

1971 අංක 52 දරන වෙළඳ නැව් පනත

1971 අංක 52 දරන වෙළඳ නැව් පනතේ 44 වන වගන්තිය සමඟ කියවිය යුතු එම පනතේ 321 වන වගන්තිය යටතේ වරාය හා නාවික කටයුතු අමාත්‍යවරයා විසින් සාදනු ලබන නියෝග.

අප්‍රස්ත රණතුංග,

වරාය හා නාවික කටයුතු අමාත්‍ය.

2017 මැයි මස 02 වැනි දින,
කොළඹ දී ය.

නියෝග

- මේ නියෝග 2017 වෙළඳ නැව් (කුඩා වාණිජ යාත්‍රා) නියෝග යනුවෙන් හඳුන්වනු ලැබේ.
- (අ) මීටර පහකට නොඅඩු සහ මීටර විසිහතරකට නොවැඩි දිගින් යුත් සහ සියයකට නොවැඩි මගීන් ප්‍රමාණයක් රැගෙන යන හෝ මගීන් විසිහතරකට නොවැඩි ප්‍රමාණයකට එක් රැයක් සඳහා නවාතැන් පහසුකම් ලබා දෙන ශ්‍රී ලංකාවේ වෙරළාසන්න ජලතීරයේ කාර්යයේ නියැලී සිටින භාණ්ඩ ප්‍රවාහන හෝ මගී ප්‍රවාහන යාත්‍රා වන වාණිජ යාත්‍රාවන් ; හෝ
(ආ) ලාභයක් හෝ ප්‍රදානයක් ලැබීම සඳහා භාවිත කරනු ලබන විනෝද යාත්‍රා, සඳහා මෙම නියෝග අදාළ විය යුතු ය.
- මේ නියෝග අදාළ වන්නාවූ සෑම යාත්‍රාවක්ම, නැව් රෙජිස්ට්‍රාර්වරයා විසින් නිකුත් කරන ලද වලංගු ලියාපදිංචි සහතිකයක් සහ වෙළඳ නැව් අධ්‍යක්ෂ ජනරාල්වරයා විසින් නිකුත් කරන ලද වලංගු සමීක්ෂණ සහතිකයක් නොකාසිටව නොමැතිව ක්‍රියාත්මක කරනු නොලැබිය යුතු ය.
- (1) වෙළඳ නැව් අධ්‍යක්ෂ ජනරාල්වරයා විසින් සකස් කරන ලද කුඩා වාණිජ යාත්‍රා සඳහා වන ආරක්ෂණ සංග්‍රහයේ නිශ්චිතව දක්වා ඇති ප්‍රමිතිවලට සමාන ප්‍රමිති ඇති විදේශ රටක යාත්‍රාවක් පරීක්ෂා කිරීම මත, වෙළඳ නැව් අධ්‍යක්ෂ ජනරාල්වරයා විසින්, එවැනි විදේශ රටක යාත්‍රාවක සමීක්ෂණ සහතිකයක් හෝ ඊට සමාන සහතිකයක්, එම සමීක්ෂණ සහතිකය හෝ සමාන සහතිකය යාත්‍රාවේ සහ එහි උපකරණවල තත්ත්වය සමඟ අනුරූප වන්නේ නම්, පිළිගත යුතු ය.
(2) එවැනි පරීක්ෂා කිරීමක් මත වෙළඳ නැව් අධ්‍යක්ෂ ජනරාල්වරයා විසින් එම විදේශ රටේ යාත්‍රාවේ සමීක්ෂණ සහතිකය හෝ සමාන සහතිකය යාත්‍රාවේ තත්ත්වය සමඟ අනුරූප නොවන බවට සොයාගන්නා ලද අවස්ථාවකදී, එම යාත්‍රාව ශ්‍රී ලංකාව තුළ ලියාපදිංචි කරනු නොලැබිය යුතු ය.



5. මේ නියෝග යටතේ යාත්‍රාවක් ලියාපදිංචි කිරීමට බලාපොරොත්තු වන සෑම තැනැත්තෙක්ම, මේ නියෝගවල I වන උපලේඛනයේ දක්වා ඇති ආකෘතියෙන් පිටපත් තුනක් සහිතව මේ නියෝගවල II වන උපලේඛනයේ නිශ්චිතව දක්වා ඇති ගාස්තුද සහිතව අයදුම් කළ යුතු ය.

6. අයදුම්කරුවකු විසින් අයදුම්පත සමඟ පහත සඳහන් දෑ ද ඉදිරිපත් කළ යුතු ය -

- (අ) වෙළඳ නැව් අධ්‍යක්ෂ ජනරාල්වරයා විසින් නිකුත්කරන ලද සමීක්ෂණ සහතිකය ;
- (ආ) ශ්‍රී ලංකා රක්ෂණ සංස්ථාව විසින් අනුමත කරන ලද රක්ෂණ සංස්ථාවකින් ලබා ගන්නා ලද, එම යාත්‍රාව විසින් රැගෙන යාමට නියමිත නාවික පිරිස, මගීන් සහ භාණ්ඩ ආවරණය කරන, යාත්‍රාවේ නැව් කඳ සහ යන්ත්‍ර සූත්‍ර සඳහා වන මූලික සහ භානිපූරණ විස්තීරණ රක්ෂණ ආවරණය ;
- (ඇ) යාත්‍රාවේ ප්‍රධානියාගේ, නිලධාරියන්ගේ සහ නාවික පිරිසේ නම්, ප්‍රවීණතාව සහ ඔවුන්ගේ ජාතිකත්වය ; සහ
- (ඈ) අයදුම්පතේ අඩංගු යම් තොරතුරක යම් වෙනස්කමක් සම්බන්ධයෙන්, එම වෙනස්කම සිදුවී මාස එකක කාලසීමාවක් ඇතුළත, නැව් රෙජිස්ට්‍රාර්වරයාට දැනුම් දීමට ලිඛිත පොරොන්දුවක්.

7. අයදුම්පතක් ලැබීම මත, නැව් රෙජිස්ට්‍රාර්වරයා විසින් 1971 අංක 52 දරන වෙළඳ නැව් පනතේ විධිවිධාන වලට අනුකූලව යාත්‍රාවේ ලියාපදිංචිය ආරම්භ කර අයදුම්කරුට ලියාපදිංචි සහතිකයක් ලබා දිය යුතු ය.

එසේ වුවද, අයදුම්කරුවකුහට ඔහු අයදුම් කරන අවස්ථාවේ දී ඉහත දක්වන ලද සියලු ලේඛන සැපයීමට නොහැකි වුවහොත්, එම ලේඛන සැපයීමට අපොහොසත්වීම අයදුම්කරුගේ වැරද්දක් හේතුවෙන් සිදු නොවූ බවට නැව් රෙජිස්ට්‍රාර්වරයා විසින් සැහීමට පත්වීම මත -

- (අ) ඒ වෙනුවට නැව් රෙජිස්ට්‍රාර්වරයා විසින් අවශ්‍ය යැයි සලකනු ලබන වෙනත් යම් අදාළ ලේඛන සැපයීමට අයදුම්කරුට නියම කිරීම ; හෝ
- (ආ) එය සැපයීමේ අවශ්‍යතාවයෙන් අයදුම්කරු නිදහස් කිරීම, සහ අයදුම්කරුට එම යාත්‍රාව සම්බන්ධයෙන්, මාස තුනක කාලසීමාවක් සඳහා තාවකාලික ලියාපදිංචි සහතිකයක් ලබාදීම සිදු කළ හැකි ය.

8. එම යාත්‍රාව ලියාපදිංචි කිරීම සඳහා නියමිත වූ අවශ්‍ය ලේඛන ප්‍රමාදයකින් තොරව ඉදිරිපත් කිරීම තාවකාලික ලියාපදිංචි සහතිකයක් දරන්නාගේ වගකීම විය යුතු ය. එම ලේඛන ඉදිරිපත් කිරීම මත, අයදුම්කරු විසින් ලියාපදිංචි සහතිකයක් නිකුත් කරන ලෙසට නැව් රෙජිස්ට්‍රාර්වරයා වෙත ලිඛිතව ඉල්ලීමක් කළ යුතු ය.

9. මේ නියෝග යටතේ යම් යාත්‍රාවකට නිකුත්කරන ලද ලියාපදිංචි සහතිකය අවුරුදු එකක කාලසීමාවක් සඳහා වලංගු විය යුතු ය. යාත්‍රාව දොළහකට වැඩි මගීන් ප්‍රමාණයක් රැගෙන යන අවස්ථාවක දී, සමීක්ෂණ සහතිකය අවුරුදු එකක කාලසීමාවකට වලංගු වන අතර, අනෙකුත් සියලු යාත්‍රා සඳහා, අවලංගු නොකරන ලද්දේ නම් සහ යාත්‍රාව වාර්ෂික පරීක්ෂණය සාර්ථකව සම්පූර්ණ කරන ලද්දේ නම්, පරීක්ෂණ දිනයේ සිට අවුරුදු පහක් වලංගු විය යුතු ය.

10. සියලුම පරීක්ෂා කිරීම් වෙළඳනැව් අධ්‍යක්ෂ ජනරාල්වරයා විසින් සකස් කරනු ලබන කුඩා වාණිජ යාත්‍රා සඳහා වන ආරක්ෂණ සංග්‍රහය අනුව ක්‍රියාත්මක කරනු ලැබිය යුතු ය. කුඩා වාණිජ යාත්‍රා සඳහා වන ආරක්ෂණ සංග්‍රහය, සාමාන්‍ය විධිවිධාන, ඉදිකිරීම, නැව් බඳේ ජලයෙන් පිටත ප්‍රදේශය, ස්ථායීතාව සහ අඛණ්ඩ ජල පරිරෝධකභාවය, යන්ත්‍රසූත්‍ර, ගිනි ආරක්ෂණය, ජීවිතාරක්ෂක උපකරණ, විවිධ ක්‍රමෝපායන් සහ උපකරණ ක්‍රියාත්මක කිරීමේ අවශ්‍යතාවන්, යාත්‍රාවේ ප්‍රධානීන්ට සහ ඉංජිනේරුවරයන්ට බලපත්‍ර දීම, පිරිස් යෙදවීම සහ වැඩ කරන පැය ගණන ආදිය පිළිබඳ විය යුතු ය.

11. මේ නියෝග අදාළ වන යම් යාත්‍රාවක්, වලංගු සමීක්ෂණ සහතිකයක් හෝ වලංගු රක්ෂණ සහතිකයක් නොකාසිටුව දැරීමට අපොහොසත්වන අවස්ථාවකදී, යාත්‍රාවේ හිමිකරු වරදකට වරදකරු වන අතර, වරදකරු කිරීමේ දී එවැනි සහතික නොකාසිටුව නොමැතිව යාත්‍රාව දියත් කරනු ලබන සෑම දිනයක් පාසාම රුපියල් එක් ලක්ෂයක් බැගින් වූ දඩයකට හෝ අවුරුදු දෙකක් නොඉක්මවන, දෙයාකාරයෙන් එක් ආකාරයක බන්ධනාගාරගත කිරීමකට යටත් විය යුතු ය.

12. මේ නියෝග -

- (අ) මසුන් ඇල්ලීමේ යාත්‍රා ;
- (ආ) සංශෝධිත පරිදි වූ, 1974 මුහුදේ දී ජීවිතාරක්ෂාව පිළිබඳ ජාත්‍යන්තර සම්මුතියේ විධිවිධාන යටතේ නිකුත් කරනු ලබන වලංගු ජාත්‍යන්තර මගී නොකා ආරක්ෂණ සහතිකයක් දරන යාත්‍රාවක් ; සහ
- (ඇ) හදිසි අවස්ථාවලදී මගීන් ප්‍රවාහනය කිරීමට හෝ හදිසි අභ්‍යාසවලදී හෝ භාවිත කරනු ලබන යාත්‍රා ජීවිතාරක්ෂක උපකරණයක් ලෙස ක්‍රියා කරන බෝට්ටුවක්,

සඳහා අදාළ නොවිය යුතු ය.

13. මේ නියෝග අදාළ වන යාත්‍රා සඳහා, 2016 ඔක්තෝම්බර් මස 4 වන දිනැති අංක 1987/19 දරන අති විශේෂ ගැසට් පත්‍රයේ පළ කරන ලද 2016 වෙළඳ නැව් (මුහුදු යාත්‍රාකරුවන් පුහුණු කිරීමේ, සහතික කිරීමේ හා මූරකාවලෙහි යෙදීමේ ප්‍රති) නියෝගවල විධිවිධාන අදාළ නොවිය යුතු ය.

14. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, මේ නියෝගවල -

"පනත" යන්නෙන් 1971 අංක 52 දරන වෙළඳ නැව් පනත අදහස් වේ;

"කුඩා වාණිජ යාත්‍රා සඳහා වන ආරක්ෂණ සංග්‍රහය" යන්නෙන්, ජාත්‍යන්තර සාමුද්‍රීය සංවිධානයේ මාර්ගෝපදේශ අනුව ශ්‍රී ලංකාව තුළ සකස් කරන ලද සහ ඉදිකිරීම, නැව් බඳේ ජලයෙන් පිටත ප්‍රදේශය, ස්ථායීතාව සහ අඛණ්ඩ ජලපරිවරණකතාවය, යන්ත්‍රසූත්‍ර, ගිනි ආරක්ෂණය, ජීවිතාරක්ෂක උපකරණ, විවිධ ක්‍රමෝපායන් සහ උපකරණ ක්‍රියාත්මක කිරීමේ අවශ්‍යතාවන්, යාත්‍රාවේ ප්‍රධානීන්ට සහ ඉංජිනේරුවරයන්ට බලපත්‍ර ලබා දීම, පිරිස් යෙදවීම සහ වැඩකරන පැය ගණන පිළිබඳ ප්‍රමිති නිශ්චිතව දක්වන ලේඛනයක් අදහස් වේ;

"විනෝද යාත්‍රා" යන්නෙන්, කුඩා වාණිජ යාත්‍රා සඳහා වන ආරක්ෂණ සංග්‍රහයේ විනෝද යාත්‍රා ලෙස නම් කරන ලද යාත්‍රා අදහස් වේ ;

"නැව් රෙජිස්ට්‍රාර්වරයා" යන්නෙන්, වෙළඳ නැව් අධ්‍යක්ෂ ජනරාල්වරයා අදහස් වේ ; සහ

"කුඩා වාණිජ යාත්‍රා" යන්නෙන්, දිගින් මීටර විසිහතරට වඩා අඩු නමුත් මීටර පහකට හෝ ඊට වඩා වැඩි සහ සියයකට නොවැඩි මගීන් ප්‍රමාණයක් රැගෙන යන හෝ මගීන් විසිහතරක් දක්වා ප්‍රමාණයකට එක් රැයක් සඳහා නවාතැන් පහසුකම් ලබා දෙන ශ්‍රී ලංකාවේ වෙරළාසන්න ජලතීරයේ කාර්යයේ නියැලී සිටින භාණ්ඩ ප්‍රවාහන හෝ මගී ප්‍රවාහන යාත්‍රා වන යාත්‍රා අදහස් වේ.

I වන උපලේඛනය

(5 වන නියෝගය)

ශ්‍රී ලංකාවේ වෙරළාසන්න ජල තීරයේ කුඩා වාණිජ යාත්‍රා ලියාපදිංචි කිරීම සඳහා වන අයදුම්පත්‍රය.		
1	යාත්‍රාවේ වර්තමාන නම :	
2	ලියාපදිංචි කර ඇති වරාය :	
3	යෝජිත නව නම :	
4	යාත්‍රාවේ පැරණි නම් :	
5	ගිම්කරුගේ නම සහ ලිපිනය :	
6	ජාත්‍යන්තර සාමුද්‍රීය සංවිධානයේ (IMO) අංකය :	
7	සංස්ථාගත සමාගමේ ජාතිකත්වය ඇති රට :	
8	සභාපතිවරයාගේ/ප්‍රධානියාගේ නම/ලිපිනය සහ ජාතිකත්වය :	
9	අධ්‍යක්ෂකවරුන්ගේ නම්/ලිපිනයන් සහ ජාතිකත්වය :	1. 2. 3. 4. 5. 6.
10	සමාගමේ ගෙවා නිමකළ ප්‍රාග්ධනය :	
11	සමාගමේ කළමනාකරුගේ නම/ලිපිනය සහ ජාතිකත්වය ටෙලෙක්ස් අංකය:/ කේබල් ලිපිනය :	
12	ක්‍රියාකරුවන්ගේ නම් :	
13	යාත්‍රාව තනන්නාගේ නම සහ ලිපිනය :	
14	යාත්‍රාවේ අයිතමයන් : 1 යාත්‍රාවේ වර්ගය : 2 අවසර දී ඇති මගීන් ගණන: 3 සේවාවේ වර්ගය : 4 වේගය :	
15	යාත්‍රාවේ විස්තර 1 තැනූ දිනය : 2 තැනූ ස්ථානය : 3 නැව් කඳේ වර්ගය : 4 කුම ගණන : 5 නැව් තට්ටු ගණන : 6 දළ ටොන් බර : 7 ශුද්ධ ටොන් බර : 8 පහළ තට්ටුවේ ටොන් බර :	

I වන උපලේඛනය (සම්බන්ධිතයි)

9 සැහැල්ලු බර :	
10 සම්පූර්ණ බර :	
11 නාවික පිරිසේ සංඛ්‍යාව:	
16 එන්ජින් තනන්නාගේ නම සහ ලිපිනය :	
17 එන්ජිමේ අයිතමයන් :	
1 එන්ජින් ගණන :	
2 එන්ජින්වල විස්තරය :	
3 සිලින්ඩර සංඛ්‍යාව :	
4 විෂ්කම්භය :	
5 බෝරය :	
6 ක්ලෝවොට් :	
18 බොයිලේරු තනන්නාගේ නම සහ ලිපිනය :	
19 සමීක්ෂණ සහතිකය නිකුත් කරනු ලබන පරිපාලකගේ නම :	
20 මූලික සහ හානිපූරණ (P සහ I) මණ්ඩලයේ නම සහ ලිපිනය:	
21 ගුවන්විදුලි බලපත්‍රය නිකුත් කරන ලද බලපත්‍ර ලබා දීමේ අධිකාරියේ නම ලිපිනය (අදාළ වන්නේ නම්) (කාර්යාලීය අංකය සහ යාත්‍රාව සඳහා කැඳවුම් සංඥාව සඳහා වන අයදුම්පතේ පිටපතක් ඇමිණිය යුතු ය.)	
22 අයිතිය තහවුරු කිරීම(විකිණීමේ අයපතේ මුල්පිටපත සහ ඉදිකිරීමේ/ ගොඩනගන්නාගේ සහතිකය ඇමිණිය යුතු ය.)	
23 යාත්‍රාවේ ප්‍රධානියාගේ නම: ජාතිකත්වය: වයස: ප්‍රවීණතා සහතිකය පිළිබඳ විස්තර: නිකුත්කරන අධිකාරය: නිකුත්කළ දිනය:	
24 ප්‍රධාන ඉංජිනේරුවරයාගේ නම: ජාතිකත්වය: වයස: ප්‍රවීණතා සහතිකය පිළිබඳ විස්තර: නිකුත් කරන අධිකාරය: නිකුත් කළ දිනය:	

..... හි පදිංචි වන මම මෙහි සඳහන් යාත්‍රාව ලියාපදිංචිකිරීම සඳහා මේ සමඟ අයදුම්පත ඉදිරිපත් කරමි. ඉහත සඳහන් තොරතුරු මගේ දැනීම හා විශ්වාසය අනුව සත්‍ය බවටත් නිරවද්‍ය බවටත් සහතික වෙමි.

අත්සන

නම :

ලිපිනය :

ජාතිකත්වය :

විවාහක/අවිවාහක බව :

දිනය

II වන උපලේඛනය

(5 වන නියෝගය)

(අ) ලියාපදිංචිය:ශුද්ධ ටොන් බරෙහි ටොන් එකකට ඇමෙරිකානු ඩොලර් 1 යි.

අවම ගාස්තුව ඇ. ඩොලර් 750

උපරිම ගාස්තුව ඇ. ඩොලර් 10,000

(ආ) වාර්ෂික සමීක්ෂණ ගාස්තු: ඇ. ඩොලර් 500

(ඇ) සමීක්ෂණ සහතිකය නිකුත් කිරීම : ඇ. ඩොලර් 100

(ඈ) යාත්‍රා ගාස්තු

(අ) එක් මගියෙකුට එක් දිනකට - ඇ. ඩොලර් 8

(ආ) නාවික පිරිසේ එක් සාමාජිකයකුට එක් දිනකට - රුපියල් 20

05 - 514